

॥ ఓం నమో వేంకటేశాయ ॥

20.10.2024 ఆదివారం (455వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।  
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।  
వ్యాసప్రసూత శుకవీర సమూహశస్తమ్ ॥  
పాపాలిశత్రు పరిమర్దన కామతస్తమ్ ।  
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః

శ్రీశుక ఉవాచ

ఇంద్రమేవం సమాదిశ్య భగవాన్ విశ్వభావనః

పశ్యతామనిమేషాణాం తత్రైవాంతర్దధే హరిః || 6-10-1 ||

తథాభియాచితో దేవైర్మషిరాధర్వణో మహాన్

మోదమాన ఉవాచేదం ప్రహసన్నివ భారత || 6-10-2 ||

అపి వృందారకా యూయం న జానీథ శరీరిణాం

సంస్థాయాం యస్త్వభిద్రోహా దుఃసహశ్చేతనాపహః || 6-10-3 ||

జిజీవిషూణాం జీవానామాత్మా ప్రేష్ట ఇహేప్పితః

క ఉత్సహేత తం దాతుం భిక్షమాణాయ విష్ణవే || 6-10-4 ||

దేవా ఊచుః

కిం ను తద్దుస్త్వజం బ్రహ్మాన్ పుంసాం భూతానుకంపినాం

భవద్విధానాం మహతాం పుణ్యశ్లోకేడ్యకర్మణాం || 6-10-5 ||

న ను స్వార్థపరో లోకో న వేద పరసంకటం

యది వేద న యాచేత నేతి నాహ యదీశ్వరః || 6-10-6 ||

ఋషిరువాచ

ధర్మం వః శ్రోతుకామేన యూయం మే ప్రత్యుదాహృతాః

విష వః ప్రియమాత్మానం త్యజంతం సంత్యజామ్యహం || 6-10-7 ||

యోఽద్రువేణాత్మనా నాథా న ధర్మం న యశః పుమాన్

ఈహేత భూతదయయా స శోచ్యః స్థావరైరపి || 6-10-8 ||

వీతావానవ్యయో ధర్మః పుణ్యశ్లోకైరుపాసితః

యో భూతశోకహర్షాభ్యామాత్మా శోచతి హృష్యతి || 6-10-9 ||

అహో దైన్యమహో కష్టం పారక్యైః క్షణభంగురైః

యన్నోపకుర్యాదస్వార్థైర్మర్త్యః స్వజ్ఞాతివిగ్రహైః

॥ 6-10-10 ॥

శ్రీశుక ఉవాచ

ఏవం కృతవ్యవసితో దధ్యథర్వణస్తనుం

పరే భగవతి బ్రహ్మణ్యాత్మానం సన్నయన్ జహా

॥ 6-10-11 ॥

యతాక్షాసుమనోబుద్ధిస్తత్త్వదృగ్ ధ్వస్తబంధనః

ఆస్థితః పరమం యోగం న దేహం బుబుధే గతం

॥ 6-10-12 ॥

అథేంద్రో వజ్రముద్యమ్య నిర్మితం విశ్వకర్మణా

మునేః శుక్తిభిరుత్పిక్తో భగవత్తేజసాన్వితః

॥ 6-10-13 ॥

వృతో దేవగణైః సర్వైర్గజేంద్రోపర్యశోభత

స్తూయమానో మునిగణైస్తైలోక్యం హర్షయన్నివ

॥ 6-10-14 ॥

వృత్రమభ్యద్రవచ్ఛత్రుమసురానీకయాథపైః

పర్యస్తమోజసా రాజన్ క్రుద్ధో రుద్ర ఇవాంతకం

॥ 6-10-15 ॥

తతః సురాణామసురై రణః పరమదారుణః

త్రేతాముఖే నర్మదాయామభవత్ప్రథమే యుగే

॥ 6-10-16 ॥

రుద్రైర్వసుభిరాదిత్యైరశ్విభ్యాం పితృవప్నిభిః

మరుద్భిర్భుభిః సాధ్యైర్విశ్వేదేవైర్మరుత్పతిం

॥ 6-10-17 ॥

దృష్ట్వా వజ్రధరం శక్రం రోచమానం స్వయా శ్రియా

నామృష్యన్నసురా రాజన్ మృధే వృత్రపురఃసరాః

॥ 6-10-18 ॥

నముచిః శంబరో<sup>౧</sup> నర్వా ద్విమూర్ధా ఋషభో<sup>౨</sup> సురః

హయగ్రీవః శంకుశిరా విప్రచిత్తిరయోముఖః

॥ 6-10-19 ॥

పులోమా వృషపర్వా చ ప్రహేతిర్హేతిరుత్కలః

దైతేయా దానవా యక్షా రక్షాంసి చ సహస్రశః

॥ 6-10-20 ॥

సుమాలిమాలిప్రముఖాః కార్తస్వరపరిచ్ఛదాః

ప్రతిషిధ్యేంద్రసేనాగ్రం మృత్యోరపి దురాసదం

॥ 6-10-21 ॥

అభ్యర్థయన్నసంభ్రాంతాః సింహనాదేన దుర్మదాః

గదాభిః పరిఘైర్భాణైః ప్రాసముద్గరతోమరైః

॥ 6-10-22 ॥

శూలైః పరశ్వధైః ఖడ్గైః శతఘ్నిభిర్భుశుండిభిః

సర్వతో<sub>2</sub> వాకిరన్ శస్త్రైరస్త్రైశ్చ విబుధర్షభాన్

॥ 6-10-23 ॥

న తే<sub>2</sub> దృశ్యంత సంఛన్నాః శరజాలైః సమంతతః

పుంఖానుపుంఖపతితైర్జ్యోతీంషీవ నభోఘనైః

॥ 6-10-24 ॥

న తే శస్త్రాస్త్రవర్షాఘా హ్యసేదుః సురసైనికాన్

భిన్నాః సిద్ధపథే దేవైర్లఘుహస్తైః సహస్రధా

॥ 6-10-25 ॥

అథ క్షీణాస్త్రశస్త్రాఘా గిరిశృంగద్రుమోపలైః

అభ్యవర్షన్ సురబలం చిచ్ఛిదుస్తాంశ్చ పూర్వవత్

॥ 6-10-26 ॥

తానక్షతాన్ స్వస్తిమతో నిశామ్య

శస్త్రాస్త్రపూగైరథ వృత్రనాథాః

ద్రుమైర్ద్దుషద్భిర్వివిధాద్రిశృంగై

రవిక్షతాంస్తత్రసురింద్రసైనికాన్

॥ 6-10-27 ॥

సర్వే ప్రయాసా అభవన్ విమోఘాః

కృతాః కృతా దేవగణేషు దైత్యైః

కృష్ణాసుకూలేషు యథా మహత్పు

క్షుద్్రైః ప్రయుక్తా రుశతీ రూక్షవాచః

॥ 6-10-28 ॥

తే స్వప్రయాసం వితథం నిరీక్ష్వ

హరావభక్తా హతయుద్ధదర్పాః

పలాయనాయాజిముఖే విసృజ్య

పతిం మనస్తే దధురాత్తసారాః

॥ 6-10-29 ॥

వృత్తోఽసురాంస్తాననుగాన్ మనస్వీ

ప్రధావతః ప్రేక్ష్య బభాష ఏతత్

పలాయితం ప్రేక్ష్య బలం చ భగ్నం

భయేన తీవ్రేణ విహస్య వీరః

॥ 6-10-30 ॥

కాలోపపన్నాం రుచిరాం మనస్వినాం

ఉవాచ వాచం పురుషప్రవీరః

హే విప్రచిత్తే నముచే పులోమన్

మయాసర్వంభంబర మే శృణుధ్వం

॥ 6-10-31 ॥

జాతస్య మృత్యుర్ధ్రువ ఏవ సర్వతః

ప్రతిక్రియా యస్య న చేహ కఽప్తా

లోకో యశశ్చాథ తతో యది హ్యముం

కో నామ మృత్యుం న వృణీత యుక్తం

॥ 6-10-32 ॥

ద్వౌ సమ్మతావిహ మృత్యూ దురాపౌ

యద్బ్రహ్మసంధారణయా జితాసుః

కలేవరం యోగరతో విజహ్యో

ద్యదగ్రణీర్వీరశయేఽనివృత్తః

॥ 6-10-33 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే దశమోఽధ్యాయః



॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

